

Bielaruskaja
religijna-



ŽNICH

adradženskaja
časopis

Adres Red : Roma, v. della Camilluccia, 24 || Hadav. padp. 3 dal., 1 paasobn. 30 cent.



KALADNY J NOVAHODNI PRYVIET I PAŽADANNI
USIM NAŠYM SURODZIČAM ČYTAČAM I SPAHADNIKAM !



KALADNY ŽNICH

PADZIAKI

Za achviary Sp:

RvČar-mu 3 100

S.Hiltrup 10000

Panuc-ču 3070

Dr.Hry-ču 9300

RvSad.mu 1000

Machnač 3 100

Pryty-mu 1840

Chani-ku 6140

Šviatkujem znoŭ pramiłyja Kaladnyja Šviata. Piatnaccaty ŭžo raz na tużlivym vyhnanni tut u čużaśviecie dzielimsia aplatkam, symbalem lubaści j dabražadannia, dy ţloznymi ŭspaminami pa stračanych svojskaturalnych abstavinach ţviatkavalnych : pa ciopłym tavaryśćvie najdaražejšaje radni, susiedziaŭ, adnaidejnikaŭ ; pa iskrysta-bialusieńkich prastorach, puščach, dzie pad śniežnaj navišsieu tuliłasia cichaja rodnaja cha-ta, zasłuchanaja hetaj Šviatoj Nočy ŭ pieśni j pabožny humar ţčadroŭnikaŭ. Zatužanaja siannia j jana tam pa nas

dy pa toj paezyi ţviatoha abyčaju, zdušanaj dzikabiazbožnaj demahohijaj dy pryhonnyh horam, natužna čakajučy, ci i kali vierniemsia z vyzvolnym pryvietam : « Ščodry viečar — dobry viečar ! »...

A kalib iz-za tych nieprahladnych chmar zabłytanaj mižnarodnaj sučasnaści niejkim cudam i zaśvitała ŭrešcie taja ţčašlivaja chvilina vyzvalennia dy my mahlib stanuć na parozie našaj bačkaŭščyny, što budzie spadziavacca ad nas ţviatočnaha padarku — haloŭnaj kanstruktyŭnaj siły — dyk ci mahlib my, pry našym hramadzkiem raźbićci

hetkaju siľaju narod svoj paciešyc? Chaj každy z nas u henych šviatkavalnych chvilinach — kali ũ niejki asabliviejšy intymna-čuly sposab ludzi skłonnija da ũzajemazrazumiennia j zbliženŕia až da pačuvannia adnoju vialikaju radnioju — haj pry hetkim nastroi každy z nas pašukaje ũ svajoj dy svajho partyjnaha asiarodździa dušy na heta adkazu. Ci tyja pazytyŕnyja cennašci navukova-kulturnija, fachovyja, duchovyja, ci chočby j mataryjalnyja, zdabytyja tut u volnym bahatym šviecie, mahčymuć skaardynavacca ũ adbudavalnuju siľu, kali ich razadziniaje nehatyŕny dynamit niěchatnaj niaustuplivaj roźni, a naviet uzajemaškodnictva? Kali niama ducha patryjatyčna j relihijna-hramadzkaha suľadździa, ducha miźbratniaje pryjaźni?

Dzie začerpac hetkaha ducha bratniaj salidarnašci? Dzie našviatlić idejnuju šviedamašć, razahreć serca-mator, kab mahčy ũrešcie kansekventny zdarovy ũziać kurs na šlachu našaha adradženŕia?

Heta ũsio znajdziem tut voš pry vohniščy naŕzornaje šv. Šiamji, jak fundamantalnaje adradženŕskaje kleciny hramadzkaje, dzie haryć i šviecić niauhasny, asablivy, žnić, samy Boham na ziemlu pryniesieny; žnić miźbratniaj lubašci, zapaleny prykľadam biezhraničnej addanašci dla nas praz ubohaje naradženŕie, a padtrymoŕivany šviatym žyćciom i navukaj.

Chryšcijanstva — adnym słovam kažućy — jošć tym žnićam toju adradženŕskaju krynicaj. Toje chryšcijanstva, što siannia voš svajoju zdarovaju sacyjalna-demakratyčnaju systemaju ratuje ad akančalnych katastrofaŕ navučanyja horkim došľedam krai. Chryšcijanstva, jakoje po-nad toju akryčanaju siannia «sacyjalnaju spraviadľivašciu» j chaľodnym naturalizmam stavić u sacyjalnym ľadzie mator miźbratniaje lubašci, razahravany nadprzyrodnymi matyvami. Chryšcijanstva, pieratvarajućaje adžinki, narody, ludztvo ũsio u miźbratniuju siemju pad adnym Ajcom, praz lubašć, addanstva Jakomu, lubim — pašviačajemsia i dla ludziej. Bo-ž lubić bliźniaha z Boham abaznaćaje addavać siabie jamu, pašviaćacca jamu, jak adžincy, ci jak hramadzie. A što znaća «pašviaćacca»? Znaća samomu maleć, kab uzrasťaŕ jon, jak kazaŕ Chryšciciel: «Jamu treba rašci, a mnie maleć» (Jan 3,30). Lubić ,heta znaća davać siabie i ũsio svajo naviet i tady, kali niama nadziei na adpľatu.

Peŕna, hetkaja lubašć — sprava nia lohkaja. Jašće, raz-druhi vykanać niejki bravurny dobry čyn, dla ũsich vidavočny, dyk lahčej; a voš niejkaje staľaje pazytyŕna-achviarnaje adnošannie da bliźniaha — kudy trudniejaje.

Kali hramadzkija pieramieny, spryčynienija kapitalizmam, siahali da takich hľybokich pakľadaŕ ludzkoje dušy, jak niepieramožnaja pryviazanašć da vyhad i bahaćcia dy niepaŕistrymny hon da svajavoli; kali — z druhoha boku — kamunizm zmabilizavaŕ jašće macniejšyja siľy ludzkoje dušy: niěnavišć i zajdrašć hramadzkich klasaŕ, sapchnutych u biazdonnie hora, — to chryšcijanstva, što imkniecca apanavać tyja bury ehaizmu, siahaje šće hľybiej, da samaha dna, dzie znajchodziacca najpryhažej-

šyja matyvvy svaje idejna-hramadzkaje akcyi: *lubašć Boha*, najvyšejšaha ideaľu, i padobnaha da *Jaho bliźniaha dy adkaznašć* pierad Boham tut na ziemli i tam u viečnašci. Na najhľybiejšym pakľadzie dušy, što nasupierak usim «izmam» astajecca «naturaliter christiana», znojdzie jon *sumlennie* dy šľady, ci astanki, dabraty-lubašci, da jakich pry najhľybiejšym siahanni zaŕsiody možna dakapacca.

Chto choća dasiahnuć samych zdarovych hľybiniaŕ hramadzkaje dušy, toj najpierš musić hľyboka siahnuć u svaju ũľasnuju dušu; čym hľybiej jon u jaje ũšvidrujecca, tym jarčej u jahonym žyćci zaznaćycca dziejnik hramadzki. Tut nia možna ničoha nam abvivać u kudzielku. Musim skazać jasna i stanoŕka: koždy chryšcijanski hramadzki dziejać — duchoiŕny ci šviecki — musić być pierš za ũsio *šviatym čaľaviekam*. Nia bojmasia devockaha vyskazu. Tut bo hutarka nie ab niejkaj niazvyčajnaj šviatašci nabožnych zachoplenniaŕ, cudoŕnych ekstazaŕ, ale ab zvyčajnaj ščyraj česnašci, skromnych vymahanniaŕ žyćciowych, čystaty namieraŕ, čystych ruk, tut hutarka ab šviatašci, što nie žnieachvočvajecca niaudačami, dy ščyraj lubašci, ab jakoj navučaŕ šv. Pavaľ, što jana ciarplivaja, vybačľivaja dy ũsio pieranosiačaja (I Kor. 13,4). A hetkuju šviatašć čerpajecca z intymnych, ščyrych znosiŕa z Boham, jakija nazyvajucca *malitvaj*. Voš tut i najhľybiejšyja padstavy ũsiaakaje hramadzkaje akcyi. Tamu, kali bačym, što vyniki našaje idejnaje dziejnašci takija nikľtyja, dyk pytaľma siabie słavami šv. Pišma: «*Ci tvajo serca ščyraje?*» (IV Kor.) Krynicy idejnaje akcyi musiać być čystyja...

Ale malitva, znosiny z Boham, idejnaha dziejača musić być nia tolki asabistaja, a i hramadzkaja. Hramadzki element pavinien vystupać naviet u najbolš asabistaj malićvie. Tak byľo u našaha Zbaviciela, jakoha malitva zaŕsiody achoplivaľa spravy bliźnich, pačynajućy ad «Ajće naš» i kančajućy na apošnich słovach na kryžy. Iz hetkaj malitvy vyrastaje sapraŕd-naja i tryvaľaja akcyja hramadzkaja, što mahutnymi j šyrokimi chvalami avatodvaje masy. Hetkaja malitva pabudžaje j da razrachunku z našym sumlenniem, z jakoha vyplывaje j naprava hramadzkich niedachopaŕ, kryŕdaŕ, zhoršannia...

Nažal, zamaľa my molimsia za bratoŕi svaich, za svoj narod, za šv. Suboźniu i jejnuju Hierarchiju, za cierpiačych i prašľedavanych, a naviet za vorahaŕ. Asľabieľa bo *lubašć*. A siania jana pavinna stanuć *pa-nad spraviadľivašciu*, bo tolki jana akryľaje čyny j padyjmaje ich pa-nad starazakonŕaje «*voka za voka j zub za zub*», ci pahanskaje «*daju, kab ty daŕ*» (*do ut des*). Tolki lubašć mahčymie raźviazać tyja ũsie zabľytanyja sacyjalnyja problemy, jakich spraviadľivašć sama nikoli nie mahľab razbľytać. Kali lubašć jošć mienš rozumovaj, čym spraviadľivašć, dyk jana zatoje jošć bolš paryŕčaju. Kalib tyja vialičanyja siannia heroŕ, asabľiva šviatyja, byli važyli ũsie «*za i proci*» tolki rozumova ũ hramadzkich patrebach, dyk nia vyrašľib zašľuhami svaimi pa-nad abydnašć. Ale-ž ich pa-nad hetuju zvyčajnašć pa-

ryvaü adčaj lubašci, nie rachujučajsia z ehaizmam.

Jakža patrebnyja nam siannia takija adčajniki, što davalib dušu svaju za šviatuju spravu! Jak tyja šviatyja, što stanuli, maülaü, pa-nad zakonami (alež nia proci, zakonaü) pryrody, pa-nad abydnym ludzkim sposabam pastupania, a naviet pa-nad spraviadliwašciu, bo ich zachapiła lubašć. Tamu j hladzimò na ich, jak na cud.

Pry kaladnym vošža žničy, tak žbližajučym da nas Boha, malem Jaho najpatrabniejšaje łaski u našych vyhnanskich, usyplajučych idejna, kanjunkturach, kab daü nam — biełarusam — jaknajbolej adčajduchaü proci kanjunkturalizmu. Ci majem advahu prasić taho, kab my samy da ich naležali? Novanarodžany Zbavićiel nie asudzić nas za hetkaju prošbu, kali prasicimiem u imia « *Chwały Bohu na wyżyniach, a sulaždzia, ludziam na nizinach!* »



ZIARNIATKI - KAŁASKOM

TAM U BETLEJEMIE

Tam u Betlejemie, ü zacišnaj dalinie.

Chrystus naradziüsia na pachučym sienie.

Chrystus, Syn Boży, ü žalabočku radziüsia,

Piajali Anioły, kab šviet viesialiüsia.

Z dalokaha Üschodu pryjšli Vaładary,

Pryniasli Dziciatku darahija dary.

Pastuški cikavy tudy pašpiašajuć,

Paklenčyli ü stajni, na žalejcy hrajuć.

Tudy j našy dzietki z piešniaj pašpiašyli :

« Tabie addajomsia, Chryście-Boža miły! »

Rasčuliüsia Jezus i dzieciej hałubić :

« Niavinnyja sercy najbolej mnie luby! »

« Za čystaje serca dam vam ščaćcie j dolu,

Bačkaušćynie-ž vašaj spašlu z nieba volu. » Š.

SAMUSIOVY KAMIEN

Pastuški nie mahli pramoüčvać taho, što jany bačyli j čuli taje cudoünae nočy ü Betlejemie. A jak raskazvali pra maładuju Matku Maryju dy pra novanarodžanaje Dziciatka, tady prosta nie znajchodzili stoü. Ichni pohlad uciakaü tužliwa ü prastory tudy, dzie stajenačka.

Ludzi stajali hramadkami j pra ništo inšaje nia hutaryli. Dzieci łavili kožnaje slova z vusnaü starejšych, a nočcu šnili pra tuju maleńkaju Dziacinu dy pra tuju Spažu-Krasuniu Maryju.

A Samuš (Samuel), dyk chiba bolejš za üsich. Biehaü nieühamonny i prasiü-maliü mamy, kab i jon moh toje Dziciatka pabačyc, až pakul mama jamu nie abiačala. Bašynia Betlejemcaü była užo tam i Samusiova mama vie-dała, što jany zanosili niekija hašcincy dla Maryi j Synočka. Jana tamu j doma zastałasja, što sapraüdy ničoha nia mieła padaravać, praz svaju biednašć. A jak Samuš zapytaü, ci j jamu nia üziać jakoha hašcinca, dyk mama adviarnułasja j hołas jejny niejk dryžaü, jak havaryła : « Małyja chłopcy nie patrabujuć. Jany tolki musiać być dalikatnymi j vietlivymi da ludziej tamaka dy cicha pavodzicca, kab nie razbudzić Dziciaci ».

I Samuš pabieh tak šparka i lotka, jak sarna, až jahonyja kurčavyja vałaski tancavali na vietry. I dumaü, što maje skazać Maryi j Jazebu ; nat krychu žuryüsia, što nie znajchodziü sloü. Vo, kalib tak mieü jaki hašciniec, dyk tady nia treba šmat havaryć — ot, zusim spa-kojna prystupiüby dy skazaüby : « Kali łaska, prašu pryniać... » i bylob usio dobra. Ale tak...

« Voj! » — raptam staü i schapiüsia za ranienuju hołaü. Niechta papuściü kamieniem. Iz-za muru daniošsia ždziekaty rohat i milhanuła ryžaja čupryna. Samuš adrazu pa-znaü, kamu zaüdziačvaje kryvavy guz na hała-

vie. Heta byü Struk (Ezdruk), najbahaciejšy, ale i najprahliviejšy z usich chłopcaü u Betlejemie. Jon nia mieü inšaje uciechi, jak tolki dražnić ludziej dy mučyc žviarata. I ü ceļaj vakolicy nia mieü jon ni vodnaha pryjaciela. Samuš stajaü biazradny j zbladzieły ad žlošci pierad muram, za jakim ryžy Struk žloüciešna j dražliwa ž jaho našmichaüsia. Pieražazić tudy nia było tołku — tam lutyja kušlivyja sabaki. Dyk tolki padniaü kułaka ühoru j kryčmà pryrok pomstu : « Pačkaj, paskuda, bryda ty! Pieršym kamieniem, jaki znajdu, vybju tabie ü hałaviešcy takuju dziru, što paviěk nie zahoicca! » I, trymajučysia za hołaü, pabieh Samuš dalej. Ech, paļavina ra-dašci üciakło! Džiki ryžy Struk!

Vuñ, la darohi chvacki kamień, jon pryzapa-sië jaho pad daj-pryčynu... choë siem hod chavacimie — a üsiož jaho Struk pakaštuye, dobra pakaštuye!...

Ale, voš i stajenka. Niašmieła krok za krokam padyjchodzie, pryciahany, kazaüby, niejkaju siłaju ; i pakul dobra apamiataüsia, byü užo i üsiaredzinie. Stajaü i nie havaryü ni slova. Tolki razhladaüsia ždziülenymi vačyma. Jon to spadziavaüsia tut charastvå — ale, kab až takoha!...

Spaža-Krasunia, trymaüšaja Dziciatka na kaleniach, üšmiešliva ašmialaje jaho : « Ty, Samusiok, baišsia? Chadzi bližej, chadzi! »

Začyrvanieüsia, niebaraka : Jana znae majo imia? Padstupiüsia na paļčykach, upojeny ča-roünym pohladam jasnych šyrokaadkrytych vačaniat Dziciaci, hlanuü zdumleüna na Maryju dy saromliva skazaü : « Vybačajcie, Pa-važanaja Spaža, što nia było čaho Dziciatku pryniešci, my nadta biednyja ».

A ja hadala, Samusiok, što taki niešta maješ ; što bo hetak mocna trymaješ u rucce? »

Jahony, bač, kamień! Kamień, jakim jon maniŭsia Struka... I ŭ toj chvilinie jašče bolejš pačyrvanieŭ dy prašaptaŭ: «Heta tolki kamień, Pavažanaja Spaža».

«I tabie jon tak patrebieŭ, što hetak mocna ściskaješ jaho?»

Ja heta... jamu... Struku... Ale nie, ja hetaha nie zrablu... I sam nia čuŭ, jak upuściŭ jaho iz žmieniu...

Tady, by ŭ śnie, pačuŭ jon na svajoj haławie piešlivuju ruku i vŭmih prapaŭ uvieš bol.

«Heta nia drenny budzie hašciniec, Dziciatka budzie ž jaho rada» — zapeŭnia Maryja.

Lotam dy pryapiavajučy viartaŭsia Samuś dadomu. I taje nočy śniŭsia jamu dziŭny son:

Byccam jon staŭsia wielmi stary i pryšła śmierć jaho zabirać z hetaha świetu. Dy pajšla jana ž im daloka, daloka, ŭ takuju krainu, dzie jon nikoli jašče nia byvaŭ. Naraz, sutrymalisia pierad vializarnaju bramaju. Vyjšaŭ z taje bramy ańieŭ iz vahoju ŭ rukach.

«Voš tvaje hrachi, Samuel» — skazaŭ toj

anieŭ i kamień za kamieniem davaj vykładać na adnu šalu vahi. Šala nizka apala. «A heta voš tvaje dobryja zašluhi» — kazaŭ dalej toj ańieŭ, vysypajučy na druhuju šalu žmieŭku perlaŭ. — Kamienni padnialisia tolki da paławiny.

Aniamieŭ, niebaraka, Samuel poŭny soramu. «Bačyš jak — spačuvaŭ ańieŭ — musiš prajści mima hetaj bramy; tvaja daroha viadzie ŭ bok kary za hrachi».

U toj momant iz-za ańieŭa pakazvajecca iz stajenački Dziciatka. Kab tysiača tut stajaŭ inšych, dyk jon raspaznaŭby tuju Dziacinu: jana da jaho ŭśmiachajecca — dyj... što robić? Na šalu z perłami kidaje toj kamień, jaki byŭ pryznačany na dziru ŭ Strukovaj haławie, a jakoha jon pašla zroksia, jak jakoha padarku... tam... u stajenčy.

Šala tady z perłami i kamieniem da samaha nizu pieravažyła. Ańieŭ šanabliva staŭ iz boku.

Tady Dziciatka praciahnuła da Samuela ruki j łaskava kaža: «Chadzi Samuelka!».

ZUBRY

Vajnoj čamuś u čužamiežy
Zubry ŭstupali ž Bielaviežy. —
Až ŭsiamu świetu byŭo dziva:
Mahutny kark i horb i hryva,
I zvonki hołas, bystry nohi,
A nad usio — dyk vostry rohi,
Dy zorki pozirk, samaŭladny!
Pa świecie homan jšoŭ niskladny: —
Adkul narod šanoŭny hety?
Ci nie z siakoj-takoj planety
Iduć da nas, kab mo' jakoje
Zadumać prociŭ nas lichoje?...
Dy nie! — Zubry ad mamy j taty
Byli cichija, moŭ cialaty;
A tolki... tolki miž saboj
Ŭvajšli ŭ strašny kryvavy boj!
Dyk jašče bolša świetu dziva:
Ci miesiac kružycca chvašyva?
Ci mo' ŭ sušvietnym samavary
Niastala ni vady, ni pary?

Ci Nioman z-duru, abo z-hora
Paplyŭ čamuś u Čorna mora?
Ci-to zubry ŭ duży i ŭ cieŭe
Na čužynie tak ačmucieli?
Usim pryroda pasumniela, —
I sonca jasnaŭe sačmiela,
I paŭciakali ž nieba zory,
I rod ludzki zrabŭsia chvory —
Śviet ŭvieš hatoŭ byŭ z hłuzdu žbicca —
Zubry-ž nie pierastali bicca!...
Niama bolš siły, ni krasy:
Pachrypli zvonki hałas,
Padbilisia, kryvaviac nohi,
Zlamalisia ich vostry rohi,
I aslabieŭ ich kark hruby —
Trymajucca adnak... harby...

* * *

Zdaloku ščaćcie k nam prychodzie —
Jaho zdabudziem ŭ bratniaj zhodzie.

V. A.

CI MAHČYMA SIAŬNIA NAPISAĆ ZAPRAŬDNUJU HISTORYJU BIELARUSI

V. Karasevič

(Art. dyskusyjny. Red.)

U Nr 50-52 «Žniču» niejki sp. J. B-cki vystupiŭ z abjomistym artykułam: «Treba apracavać i vydać historyju Bielarusi». Artykuł hety ŭ asnaŭnym cikavy tym, što wykazvaje žyćciovuju potrebu bielarusŭ dobraha padručnika svaje historyi, na jakim mahło-b apiracca vychavaŭnie maładoha pakaleŭnia dy naš vyzvolny ruch tak na Bačkaŭščynie, jak i na čužynie. Z padobnymi wykazvaŭniaŭ vystupali raniej čytačy «Bačkaŭščyny», «Bielarusi» dy inšych emihracyjnych časapisiaŭ.

Viedama, dobraja dumka, padbadziorny zaklik — reč zaŭsiody žadanaja ŭ hramadzkim i kulturnym žyćci čalavieka. Nie zaŭsiody adnak joś mahčyma ŭ našych niezvyčajna ciažkich umovach na navukovuju pracu vykanać hetaje nialohkaje zadaŭnie, naviet tady, kali-b my, zhoďna z radaŭ sp. J. B-ckaha, zapra-

sili da supracŭŭnictva znatakoŭ-čužyncaŭ. Vartaś hetkaha supracŭŭnictva čužyncaŭ najlepš wykazvajuć ichnija abahulniajučyja (kamunaly' rd.) pracy, pačynaju čy ad Engelhardta («Weissruthenien»), a kančajučy na sučasnych aŭtarach, jak napr. na Vakary («Belorussia — The Making of a Nation»); i na profesarach Vilenskaha Universytetu, što vydajuć u Londynie svaje pracy ŭ zbornikach «Alma Mater Vilnensis».

U hetych aŭtaraŭ-čužyncaŭ pamieščana šmat faktyčnaŭ mataryjaŭ z našaj minuščyny, adnak nivodnaj ž ichnich pracaŭ nielha pieraklaści na našuju movu j dać u ruki našamu čytaču. Čamu? Z taje prostaje pryčyny, što ŭ hetych pracach šmat što pradstaŭlena chvašyva dy niekarysna dla našaha narodu.

Aŭtary-čužyncy nia mohuć adarvacca ad starych kanstrykcyjaŭ, nia mohuć razabracca ŭ prablemach,

zabłytanych našymi susiedźmi, a časta j sami zaci-kaŭlenyja ũ chvalšyvyim pradstaŭleńni našaj minuŭščyny j našaha narodu. Niama dastatkovaj manahrafičnaj raspracoŭki klučavych, asnaŭnych pytańniaŭ našaj historyi.

Praŭda, užo pierad pieršaj Vialikaj vajnoj napisana było davoli šmat manahrafičnych pracaŭ z našaj minuŭščyny, jakija tvorać apornyja punkty dzieła napisania abahulniajučaj knižki ab Bielarusi. Da najvažniejšych z ich naležać: pracy Karskaha ab bielarskaj movie za vyklučeńniem raźmiaščennia bielarskich havorak; pracy Kalankoŭskaha: Zygmunt August, wielki ksiaże Litwy do roku 1548, Lwow 1913; Dzieje Wielkiego Księstwa Litewskiego za Jagiello-now, W-wa 1929; pracy F. Kanečnaha: Jagiełło i Witold, Lw. 1893; Litwa a Moskwa w latach 1449-1492, W-no 1929; pracy Lubaŭskaha: Obłasnoje dielenije i miestnoje upravlenije Litovsko-russkogo gosudarstva ko vremieni piervogo Litovskogo statuta, M. 1892; Litovsko-russkij siejm, M. 1901; K voprosu ob udielnych kniazjach i miestnom upravlenii v Litovsko-russkom gosudarstvie, SPB 1894; Očerki istorii Lit. — russkogo gosudarstva; pracy Łapy: Wielikoje Kniażestvo Litovskoje za vremena ot zaklučeniia Lublinskoj unii do smierci Stefana Batorija, P. 1901; Wielikoje Kn. Litovskoje vo vtoroj polovinie XVI wieku, Jurjev 1911; pracy Likoŭskaha: Dzieje kościoła unickiego na Litwie i Rusi; Historya Unii Kościoła Ruskiego z Kościołem Rzymskim; Unija Brzeska; pracy Malinoŭskaha — Rada Wielikogo Kn. Litovskoho; Pičety: Agrarnaja reforma Sigizmonda Avgusta v Lit. — russkom gosudarstvie i šmat, šmat inšych.

Hetaksama j pašla revalucyji vydadziena cely rad dalejšych manahrafiŭ roznymi aŭtarami z našaj minuŭščyny ũ BSSR, Polšcy i u inšych krainach, pieralik jakich zaniaŭ-by mnoha miesca. Viedama, u mnohich manahrafiach vystupajuć nieprychilnyja nam nakiravańni, ustarełyja pohłady, nieprychodnyja kانس-trukcyi, ale hałoŭnuju vartaść pradstaŭlaje u ich vyvučeńnie faktyčnaha mataryjału, jaki nam nieabchodny dla abahulniajučaj pracy.

Nažal, mnohija pytańni pieršaradnaha značeńnia dla naležnaha pradstaŭleńnia našaj historyi nadalej nia vyvučany dy čakajuć na svaich dašlednikaŭ. Biaz vyvučeńnia hetych pytańniaŭ nielha ŭtvaryć kaściaku dla našaj historyi. Inakš my budziem paŭtarać staryja pamyłki ci prosta pierakručvać roznija rečy. Takim čynam pieršym našym zadańniem jość nie chapacca za niedašpiełaje abahulnieńnie ūsiaje historyi Bielarusi, ale raspracoŭvać asnaŭnyja pytańni dy krytyčna pierahledzić raniej napisanyja. Heta vymahaje šmat pracy j času, ale bez takaje padrychta-vaŭčajej pracy my nia zmožam vyjści z isnujučaha tupika.

Pavodla našaha pohladu sp. J. B-cki daloka niepraŭdziva razumieje, jakim maje być adpaviedny padručnik historyi Bielarusi. Pavažany aŭtar artykułu padskazvaje, dzie možna znajści karysny mataryjał dla historyi Bielarusi dy ũ niekatoraj miery pakazvaje na pracu J. Najdziuka « Bielaruś učora j siaŭnia », Miensk 1944, u jakoj — kaža sp. J. B-cki — zybrana šmat historyčnaha mataryjału, choć usia praca vykanana była ũ časie vajny pry vialikim pošpiechu.

Na ūsio heta možna zhadzicca, ale nielha začyniać va-čeŭ na rečy hałoŭnyja. Vyhladaje tak, što nam, bielarusam niejk nie šancuje z « historyjaj » Bielarusi. Padobnych pracaŭ jak J. Najdziuka u nas było bołš: Ihnatoŭskaha, Vlasta, J. Stankieviča. Nia bu-

dziem havaryć pra saviieckich autaraŭ, jakija zaŭsiody pierakručvali historyčnuju praŭdu na laď bałšavicki, abo maskoŭski. Ci mała pisalaŭsia na niekatoryja pytańni, asabliva ab nacyjanalnym nazovie, tut na čužynie? A postupu niama. Čamu? Bo aŭtary biaz hłybiejšaha vyvučeńnia paasobnych pytańniaŭ prosta papadajuć u pałon čužych płytych abahulnieńniaŭ i paŭtarajuć svaimi słavami roznija niedarečnaści.

Pry hetym adznačym — niekatorym ludziam zdajeca, što samaje nažbirannie mataryjałaŭ da historyi Bielarusi vyrašaŭe užo spravu napisania samaha padručnika, jak abahulniajučaj pracy. Zbor mataryjałaŭ jość adnoj z hałoŭnych rečaŭ, ale nielha zabyvacca, što zybrany mataryjał musić być prasiejany praz hustoje sita navukovaj prahmatyki i krytyki, kab adkinuć mataryjał niepraŭdzivy, abo małapraŭdapadobny, kab udakładnić aznačeńnie času padziejaŭ (chranałohija) dy lahična j pryčynova paviazać apisvanija padziei na historyčnym fonie epochi, kab byli vyjaŭłany praŭdzivyja imknieńni, nastroi, zmahańni, udačy j nieŭdačy ludziej dadzienaha času, ich hodnyja uvahi dumki j pamyłki, ich raźvićcio mataryjalnaj i duchovaj kultury, dziaŭžaŭnaha i hramadzkaŭnaha lađu dy ūrešcie taja zakonamiernaść, jakaja vynikaje z padziejaŭ. Bo-ž historyja našaha narodu maje być našaj nacyjanalnaj nastaŭnicaj.

Tymčasam isnujučyja knižki pra historyju Bielarusi nie spraŭlajuca z hetymi zadańniemi. Prykładova skažam, što ũ nazvanaj knižcy J. Najdziuka a taksama j inšch aŭtaraŭ padziei našaj minuŭščyny źviedzieny da niazvyčajna karotkaha abahulnieńnia, sotni hadoŭ źmiešćany na adnoj-dźvuch bačynkach, z jakich amal nie mahčyma sabie pradstavić ani epochi, ani ludziej, ani padziejaŭ u ich pryčynovaj suviasi. Da ūsiaho hetkaha skarotu dachodziać jašče pieraniatyja ad čužyncaŭ niepraŭdzivyja dy škodnyja dla nas koncepcyji.

Pavodla pieršaj koncepcyji, tak zvanaj « narmandz-kaj » J. Najdziuk pradstaŭlaje ūschodnia-słavianskija plamiony (u tym liku i našyja), jak niazdolnyja da dziaŭžaŭnaha žyćcia. Treba było aź u IX wieku pryjści narmanam-varaham, kab utvoryć dziaŭžaŭny arhanizm. Tak paŭstała, pavodla jaho, vialikaja varaskaja dziaŭžaŭa Rurykavičaŭ, u jakuju uvachodzili i našyja ziemli. J. Najdziuk nie prajaŭłaje nijakaha krytyčnaŭnaha sumlivu ani da letapisnych viestak, pisanych z metaj padmacoŭki kijeŭskaj dynastyi, ani da ūsiaje narmandzka-varaskaje lehiendy. Jasnaja reč, što znachodziać paŭtareńnie ũ jaho i lehienda ab Rahnedzie j Iziaslavie, ab Sviatapolku Turaŭskim byccam bratabojcy, ab pachodžańni Miendaŭha j Hiedymina, a zmahańnie kryvickich kniazioŭ z Kijeŭskaj Rusiaj nia maje idealahičnaj padstavy.

Druhoj čužakoncepcyij u J. Najdziuka jość toje, što LITVA byccam bałckaje źjavišča. J. Najdziuk prymaje za praŭdu nieabasnavanuju dy zusim niepraŭdapadobnuju teoryju ab tak zv. Aukštocie dzieła lahičnaj raŭnavahi z Žamojdziaj dzieła vytłumačeńnia byccam abahulniajučaha nazovu « Litva » (Litva = Aukštota i Žamojdz) dy naviet hatoŭ pryńać žamojdzkaje tlu-mačeńnie nazovu « Litva » — « Letuva » = symbal svabody.

Pryniaŭšy bałckuju koncepcyju (hypotezu) (nažal, silna raspaŭsiudžanuju), J. Najdziuk prydaŭe štučnaje značeńnie « bałckamu » elementu nasupierak historyčnaj praŭdzie. Pavodla jaho « letuviskaja » šlachta j kniazi byli vyrašaŭajučym dziejnikam u Vialikim Kniaśćvie Litoŭskim i jany tvaryli byccam « letuviški

narod » u supračstaŭleŭni da pravasłaŭnych bielaruskich bajaraŭ i kniazioŭ daŭčanych ziemiaŭ. Papraŭdzie, baŭcki element u V. Kn. L. nie adyhryvaŭ nijakaj roli, bo jon byŭ zavajavany Litvoju samym zaranni tvareŭnia jaje pačatkavaj dziaŕžavy ŭ vadastoku Niomana ŭ kancy X stahodździa, a sama Litva žyŭja slavianŭskaja, častka slavianščyny Uschodnich Prusaŭ, tak zlohkavažanych historyjaj. Naviet u samaj Žamojdzi panujučaj vierchavinaj była voš hetaja slavianŭskaja litoŭskaja šlachta ad samaha pačatku, a praŭdzivaja žamojckaja staraja bajarskaja znač była na službie litoŭskaha elementu j vyrašalnaha hoŭasu nia mieła. Siarod litoŭskaj šlachty, pryniaŭšaj pašla katalictva (aficyjalna ŭ 1386), viaŭlosia pravasłaŭje na praciahu XIII-XIV st. choč asnaŭnaja masa, jak i ŭ Prusach i Pamory, była niechryścijanskaja. Žamojdz pačala prymač chryścijanstva tolki ŭ XV i XVI st. st. U suviasi z hetym davoli šmiešnymi jošč hutarki ab vyšejšači « ruskaj » kultury j movy, dzieła čaho nie mahła zapanavač baŭckaja, značyč žamojckaja, mova. Nie praŭdziva, na naš pohlad, J. Najdziuk šukaje pryčynaŭ ciahi litoŭskaj šlachty da vunii z Polščaj i palanizacyi ŭ katalictvie dy ŭ niby etničnaj roznarodnašči z bielarusami. Tendencyja da vunii z Polščaj u šlachty žyŭilasja tolki ŭ XVI st. kali pačaušsia vyzvolny ruch siarod šlachockaj masy suprač panoŭ, pryčym polskaja šlachta była prykładam u hetym ruchu. Biazupynnyja vojny j vajennyja ciažary praces hety pryšpiašali. Baračba hetaja skončyлася kapitulacyjaj litoŭskich panoŭ na Lublinskim sojmie, kali nakiniena była Žyhimontam Aŭhustam vunija.

Trečijaj koncepcyjaj jošč pradstaŭleŭnie V. Kn. L. pašla Lublinskaj vunii jak poŭnuju pieravahu Polščy dy jaho akupacyju. Hetkaj akupacyi zusim nia było, a V. Kn. L. až da maskoŭskaha apanavaŭnia mieła dziaŕžaŭnuju aŭtanomiju, pavodla jakoj Mazepa ŭ Hadziačy miarkavaŭ tvaryč Ukrainu. Pieraniaćcie ŭ kancy 17 wieku polskaj movy ŭ niekatorych uradavych dačynieniach, jošč praciaham palanizacyjnaha pracesu 16-17 st. zapačatkavanaha refarmacyjaj i šlachockim vyzvolnym rucham, supolnymi z palakami vojnami dy maskoŭskaj ahresijaj. Jeziuty u palanizacyjnym pracesie adyhrali jaknajmiensiju rolu. Inšaja reč, što jany byli avanhardaj katalictva (zusim nia polskaha), za što j byli tak žnienavidžanyja svaimi pracuŭnikami. Uva ūsim hetym palanizacyjnym pracesie nie apošniaje miesca adyhrała naša dziaŕžaŭnaja mova. Jana niby-to była naša, ale i nie narodnaja. Vialikaja razychodžanašć miž movaj narodu, a movaj « litaraturnaj » i 16 i

nast. viakoŭ pry adsutnašci šyrokaha školnictva, padručnikaŭ, hramatyki rabiła j pahlyblała prorvu miž narodam a movaj litaratury j dziaŕžavy. Ludzi stalisia niahramatnymi u « svajoj » movie, a movu narodnuju stali ličyč « prostaj », « Nielitaraturnaj ». Refarmacyja vykarystoŭvała narodnyja movy dy ich uznošila na piedastał « kultury », « litaratury », a našaj narodnaj movy nichto tady nie dadumašsia ci nie advažyŭšsia pastavič na litaraturnuju vyšyniu, bo-ž publičnaja, dziaŕžaŭnaja mova, byccam była narodnaj. Hetak polskaja, niamieckaja, žamojckaja i inš. movy stalisia « litaraturnymi », a naša mova žyćciowym pracesam adchilašsia, jak štučnaja, a narodnaja mova pryjmała charakter movy prostaha narodu. Hetak kališci musiała skapitulavač carkoŭnaslavianščyna, łacina, staraja hreckaja mova. Pad hety praces padpała i naša dziaŕžaŭnaja mova Vialikaha Kniastva Litoŭskaha. Praces hety paŭtarajecca i ciapier u BSSR, kali lahčej užo hutaryč pa rasiejsku, čymsia-štučnym žarhonam bielaruskim.

Nie-praŭdziva havorycca ŭ knižcy J. Najdziuka ab sialanskich paŭstaŭniach, jakim prydaŭjecca « bielaruski » nacyjanalny charakter, niby zmahaŭnie suprač « polskich » panoŭ. Sialanskija paŭstaŭni — vynik štoraz bolšaha zapryhonieŭnia, nieŭradžaju, hoŭadu, epidemijaŭ, — imknieŭnie sialanstva da vyzvaleŭnia z panščyny dy da svajej ziamli. Takija paŭstaŭni byli ŭ Polščy, Rasiei, Niamieččynie dy va ūsich krajinach. Pryhon svajho pana ani nie lahčejšy ad spalanimizovanaha.

Šmat nieabjektyŭnych vykazvaŭniaŭ majecca ŭ relihijnym pytaŭni na praciahu ūsiaje historyi. Reзка kidajecca ŭ vočy kirunak rasiejskaj školy, u jakoj pravasłaŭje viažacca z Maskvoju dy byccam apora pierad palanizacyjaj. Nijakaj jano nia było aporaj, bo pravasłaŭnaja palemičnaja litaratura XVII wieku drukavašsia papolsku, a što Maskva zašisiody spekulavała na pravasłaŭji — hetaha J. Najdziuk nie padkrešlivaŭje.

Možna było-b jašče šmat jakija pytaŭni zakranuč i z najnaviejšaj historyi, ale užo skazana — čiba dastatkova, kab pierakanacca, jak pošpiech u pišaŭni historyi viadzie da niepažadanych našviateŭleŭniaŭ rozných zjaviščaŭ. Vinavacič za heta nielha J. Najdziuka, ani inšych aŭtaraŭ. Jany ŭ dobrej viery chacieli zapoŭnić tuju ahramadnuju patrebu jakoj jošč kniha ab historyi svajho narodu ŭ časy adradžeŭnia nacyji. Adsiul dla nas navuka : pošpiech nie naš siabra, raspracoŭka asnaŭnych pytaŭniaŭ — pieršaje zadaŭnie.

H U S A K

*Husak advažny byŭ, jak koŭ :
Jon — choč kudy, choč u vahoŭ!
U voziera, choč jak hlyboka,
Nyrmieč i nie zapluščyč voka.
Husak — vučona haŭava —
Jon kinušsia-b na lva!
Adna biada : jak zasakoča,
Byvała, pierastač nia choča.
Prystanie k pieŭniu : Jozik, Jozik! —
Trymaje, lež nia rvie za guzik, —
Až pievieŭ, biedny, z toj turboty
Pryvyčnyja pablytaŭ noty.
Plyvuč, chvalajuč, temy novy ;
Moŭ perły, dumki husakovy.*

*Bliščač i syplucca, jak hradam,
Latuč u prodniu vadapadam...
Husak stary moŭ kavalier :
Švinniu chapii raz za kaŭnier,
To indyka skubnuŭ za hrebieŭ,
Kazaŭ : — Tabie jon nie patrebien,
Biez daj pryčyny, na chadu,
Kazla ciahaŭ za baradu. —
Nu, ūsiamu švietu nadaŭjeŭ —
Pakul až sam u lužu sieŭ!*

* * *

*Dziejač, hladzi, ci ŭ samy-ras
Udašsia toj patret-abraz?*

V. A.

PATRYJATYZM I RELIHIJNAŚĆ

(Refleksyi na fonie Testamentu. ś. p. Janki Čarapuka Zmahara).

«Ja maju honar Vas prasić, u prypadku majej smierci, vupaŋnić usio niżej padadzianaje:

Ja chaču być pachavanym na ukrainskim katalickim cmentary. Žalobnaje nabaženstva, pavir'a być adpraŋlena u Rymska-Katalickim Kašciele (nia hle-dziaćy da jakoje nacyjanalści naležyć) iz šviatarom jezuitam prad haloŋnym aŋtarom, a pry bočnych byłob, kab malisia, šviatar biełarus i ukrainiec.

Truna pavinna być przykryta biełarskim dziar-žaŋnym ściaham».

Biełarskaje nacyjanalnaje adradžennje ŋ XIX sta-hodždzi, dy i potym u peryjadzie našaniškim, nia šmat mieła na sabie paznak unikliwašci ŋ potrebu, ci problemu relihijnaha žyćcia.

Hety fakt, ci mieŋ na miecie svajho rodu taktyku, ci prosta byŋ adbićciom jašće davoli modnaha ŋ tym časie liberalizmu, ateizmu, abo nihilizmu, ciažka adza-zu adkazać, toje tolki astajecca faktam, što dziejnik relihijni ŋ našym rannim adradženni adsoŋvaŋsai daloka na apošni plan.

Niepravilnašć hetkaha stanovišča my siannia sami nahladajem. Žyćcio pajsło svajoju kaleinaju, niaŋklu-čanaja ŋ praces nacyjanalnaha prahresu dy ražvićcia, relihijnaja problema stalasia vykarystanaj čužymi palityčnymi dziejnikami, z nacyjanalnaj kryždaŋ dla nas, dy sa škodaj dla sutnašci samoha relihijnaha žyć-cia narodu, dzie zamies hlybokaha chryšcijanskaha padkłađu morali, zabujała relihijnaja farmalnašć tolki, iz svaimi antynacyjanalnymi nastupstvami.

Hetaja žyjava nahladašasia jak pamiž nami katali-kami, tak i pamiž našymi pravaslaŋnymi surodžičami.

Ś.p. Janka Čarapuk Zmahar, svajoju dziejnašciu, jak i psichalahična, niepasredna pradaŋžaje naša-ništva. Za vylučenniem katalickaha duchavienstva taho času, jon adzin ž niamnohich rabiŋ adchilennje ad raniejšaje liniji, ŋlučajučy relihijni faktar u strum nacyjanalnaha adradžennia.

U duchu XX stahodždzia. Jon byŋ hlyboka i ščyra talerantny, ale dzie tolki žjaŋlašasia nahoda, dy mieŋ mahčymasci, prajaŋlaŋ svaju vieru. Heta jon i vy-skazaŋ ŋ svajoj pradšmiertnaj voli.

ŋ jaho katolicyzm dy biełaruski patryjatyzm byli zlučanyja ŋ vadno. Dy dzie tolki zdarašasia mahčy-mašć, abodvyja hetyja faktary padčyrkivaŋ.

U 1926 u červieni kali ŋ Chicago u U.S.A. adbyvaŋ-sia 28-myMižnaadny Eucharystyčny Kanhres, a ŋ toj čas naša sprava, i my jak narod byli niaviedamyja ŋ U.S.A. Janka Čarapuk Zmahar, chacia i sam jak zusim šviežy imihrant niaspoŋna z hady pražyvaŋ tady ŋ Amerycy, dabivajecca ŋlučennia Biełarusi jak siabry narodaŋ reprezentavanych na Kanhresie, dy sam, u prysutnašci dziesiatkaŋ tysiačaŋ udzielnikaŋ Kanhresu čytaje malitvu pabiełarusku. Ci nia było heta pieršy raz vyskazanaje publična biełarskaje słova na amerykanskim kantynencie naahŋ?

Svajeju prynaležnašciu da šviečkaha zadziŋočannia mužčynaŋ «Rycaraŋ Kalumba», demanstravaŋ svaju katalickašć.

Jak u Amerycy heta modna nasić asbistyja papiery pry sabie ŋ adumysłovym folijale, u Niaboščyka znoj-dziana na pieršaj bačynie folijaŋ abrazok Božaje Maci Dobraje Rady, dy pamiatkavy abrazok Eucharystyč-naha Kanhresu.

Pamior J. Č. Zmahar ŋ sybotu — dzieŋ pryšviečany Bohamaci. Prasiem Jaje, kab vymaliła ŋ Svajho Syna miłaserdzia dla Niaboščyka Janki, kab slabašci čaŋ-vieka byli darovanyja jamu i dastupiŋ viečnaje ra-dašć.

Dy mo ŋžo na katafalku, była vyskazanaja peŋnaja laska. Pražyvajučyja pad Čykaham biełaruskija svi-atary aa. J. Tarasevič dy J. Rešeć, abodva, jak ciažka chvoryja znajšliasia ŋ špitali.

Stan zdaroŋja a. Taraseviča nahetulki byŋ papraŋ-leny, što lekar dazvoliŋ Jamu prychodzić na malitvy ŋ kaplicu ŋ pahrabalnym domie, a potym i adpravić žalobnuju šv. Imšu, dy ražvitacca ž Niaboščykam.

Na žyćci, dy pachovinach J. Čarapuka Zmahara nahladajem praces prahresu nacyjanalnaha dy relihi-jnaha. Truna pakrytaja nacyjanalnym ściaham, dy malitvy ŋ rodnaj movie zakončyli žyćcio adzinki, jakaja pry narodžinach nijak nie mahła hetaha mieć, tolki mo mroić. Pra heta i mroiŋ Niaboščyk.


Iharovič.

CHRONIKA:

MIENSKAJA KATEDRA J DYJECEZYJA. Katalickaja Katedra Imieŋnia Najšviaciejšaj Dze-vy Maryi ŋ Miensku była pabudavanaja AA. Jezui-tami ŋ 1710 h., a pašla pažaru ŋ 1798 h. pierabuda-vanaja Bpam Dederko, kali była erygavanaja ukazam


cara Paŋla I (9.VIII.1798) łacinskaja dyjecezyja Mienskaja, začvierdžanaja kananična Papiežam Piu-sam VI (15.XI.1798), jak sufraganija mitropolii Mahi-loŋskaje, adlučanaja ad mitropolii Vilenskaje.

Na praciahu 150 hod isnavannia mieła tolki 4-ch





3



4

Biskupaŭ. Časta — z pryčyn palityčnych — vakavała, a ŭ 1869 h. była carskim uradam skasavanaja. Adnak Apostalski Pasad kasaty nia pryznaŭ, a tolki padparadkavaŭ jaje administracyi dyjec. Mahiloŭskaj. U 1917 h., pašla razvału Rašiei, uniezaležniŭ jaje nà-nava i naznačyŭ Bpa Ord., S.B. Zyhmunta Łazinskaha, chutka bałšavikami aryštavanaha. U 1921 h., pašla Ryskaha Traktatu, adpadaaje ad jaje častka lučyŭ-šaja pad polskuju akupacyju, staŭšajasia ŭ 1925 h. dyjecezyjaj Pinskaj. Mienskaja-ž dyjecezyja u Bielaruskaj Savieckaj Respubliki kananična isnuje dalej. U 1926 h. naznačajecca joj Biskup Administrator J.E. Bolesłaŭ Słoskans. Ale ŭ 1927 h. raspačynaje jon svoj mučanicki šlach aryštaŭ i deportacyjaŭ aź da emihracyi ŭ Łačviju ŭ 1933, a ŭ 1944 u Belhiju, dzie j siannia rezyduje jak Administrator dyjecezyi Mien-skaj na vyhnanni (in exilio).

Na zdymkach pakazany vyhlad katedry pierad-vajenny (3) z časaŭ Bielaruskaj Niezaležnaj Respu-bliki (1918) i sianniašni (1) ŭ BSSR, dzie jana piera-roblena na spartovy klub. Frahment daŭniejšaha «Habernatarskaha Domu» a pašla Pałacu Biskupa, pryłahajučy da levaha kryła klubu, a krychu ūžad za tym-ža krylom — paznaki barokovraj arnamentyki levaj viežy katedry, dabitna švietčač ab tym, što fronton klubu prymajstravany da fasady katedry. Što katedra nia była razburana vajennaj bambardacy-jaj — jak machlavalu bałšaviki — dyk ab hetym švietčač zdymki (1 i 2, hl.b.7). Pieršaja pakazvaje zhary celyja viežy j dach katedry dy zburany pobač jaje ratuš (mahistrat), a druhaja pakazvaje ŭ perspektyvie profil celyj katedry na fonie haradzkih ruinaŭ. Nijama sumnivu, što razabrali viežy, pieranicavali fasadu j pieralaždili šviatyniu ŭnutry, biazbožnyja

prafanatory bałšaviki, nia stydžiačysia pašla hetaj brutalnašciu chvalicca na vystavie ŭ ZDA, adkul hetaja zdymki i ŭziaty.

DARAHİ HOŠĆ IZ TAHO ŠVIETU. Dnia 25 sio-letniaha kastryčnika niespadzievana viarnuŭsia ŭ Rym, vysłany adhetul u 1932 h. na misyi ŭ Charbin, a. Jazep Hermanovič, MIC, švrokaviedamy j nadta ce-nieny paet-pišmiennik i relihijna-adradženski dziejač, jakoha bielarusy daŭno ŭžo aplakvali, jak biespavarot-nuju achviaru apošniaha sušvietnaha vajennaha ka-taklizmu. Dastojny Hošč, pamima pieražytaj gehenny dy 69-ci hod vieku, jašče trymajecca na zdarožji dy ciešycca talentnym svaim humaram, ž jakoha badaj ničoha nia straciŭ.

Dnia 21 listapada byŭ na audyjencyi ŭ Ajca Svia-toha.

INTERNACYJANALNY EUCHARYSTYČNY KANHRES u MUNCHENIE, jaki adbudziecra ad 31.VII. da 7.VIII, zaprasiŭ i bielaruskaje katalickaje pradstaŭnictva ŭ Niamieččynie da arhanizacyjnaha udziejnictva. U pieršyja try dni, paniadzielak, auto-rak i sierada — pavodla pravizaryčnaje prahramy — pracavacimuc paasobna kažnaja nacyjanalnaja hrupa. U čačvier supolnaja Imša šv. za ŭsie prašledavanyja narody. Na adoracyi pašla hetaj Liturhii kažnaja nacyja praz 5 chvilin budzie malicca ŭ svajoj movie. U pjatnicu j sybotu roznyja imprezy, viačerniaja Ba-haslužba ŭschodniaja. U niadzielu rana Pantyfkalnaja Imša šv. Papieskaha Lehata, a papaŭdni vialikaja ahulnaja pracesyja pa horadzie. Nie pažnieciesia za-meldavač svajo prybyćcio tymčasam na adres: Rev. Uład. Sałaviej, 13b Schongau/Lech, Stadt. Allerseheim, Germania. Adsiul pytajcie i dalejšych infarmacyjaŭ.

ZAHADKI

1. — Na Ŭschodzie ciahajuč za chvost,
Na Zàchadzie — za vucha.
2. — Na raz kapli dosič
I nihto boľš nia prosič.

3. — Špieradu zuby pierabirajuč,
Zzadu na chvost naslupajuč,
A jon piščyč, kali treba,
Až pad samaje meba!

— Razhadki ŭ nastupnym numary.

Direttore respons.: Dott. A. FRUTAZ
Posta indir.: Dott. P. TATARYNOVIC
Roma, Via della Camilluccia, 24

Z dazvolu
Duchoun Uładau

Tipografia Fausto Falli - Roma

Publicazione autorizzata dal Tribunale di
Roma con decreto del 7-12-1950